

दिनांक 04/02/2015

दयः 06:46

स्तः 05:17

बायोमेट्रिक सिस्टम से की लगेगी हाजिरी

बस्ती | निज संवाददाता

प्रधानमंत्री नरेन्द्र मोदी के गुड गवर्नेन्स का इफेक्ट जल्द ही केन्द्र सरकार के विभागों में दिखने लगेगा। केन्द्र ने सीधे नियंत्रण वाले विभागों में कामकाज की शैली को व्यवस्थित करने के लिए बायोमेट्रिक अटेंडेंस सिस्टम लागू किया है। इस दायरे में पोस्ट ऑफिस, आयकर विभाग, एनआईसी, बीएसएनएल, केन्द्रीय व जवाहर नवोदय विद्यालय आएंगे।

जिले में बायोमेट्रिक आधारित अटेंडेंस सिस्टम को लागू करने के लिए एनआईसी को कोआर्डिनेटर बनाया गया है। इस सिस्टम के तहत केन्द्र सरकार के नियंत्रण में आने वाले विभागों के अधिकारियों व कर्मचारियों के हाथों की उंगलियों व आंख की पुतलियों का बायोमेट्रिक मैपिंग कर उसे सिस्टम पर लोड कर दिया जाएगा, साथ उसके आधार कार्ड का लिंक भी इस अटेंडेंस सिस्टम से जोड़ दिया जाएगा। अधिकारी

बायोमेट्रिक मैपिंग के लिए भारत सरकार के सभी कार्यालयों को निर्देश भेज दिया गया है। एनआईसी सिस्टम को लागू कराने के लिए विभागों का सहयोग करेगा।

यूबी मल्ल, जिला सूचना विज्ञान
अधिकारी, एनआईसी, बस्ती

व कर्मचारी को दफ्तर में आने व जाने के समय थम्ब इम्प्रेशन (अंगुष्ठ दबाव प्रणाली) के जरिए उपस्थिति लगाने की प्रक्रिया को पूरा करना होगा। दिल्ली बैठे विभाग के अधिकारियों को यह जानकारी पहुंच जाएगी कि कौन कितने बजे दफ्तर आया और कितने बजे बाहर गया। छूट्टी की भी गणना नए सिस्टम से हो जाएगी।

इस सिस्टम को लागू करने के लिए जिला सूचना विज्ञान केन्द्र ने पहल शुरू कर दी है। एनआईसी के तकनीकी निदेशक सभी केन्द्रीय विभागों को पत्र भेजकर सिस्टम को प्रभावी बनाने में सहयोग करने को कहा है।